

Kristachea Bhov Povitr Kuddi ani Rogtachi Dobajik Porob (22/06/2025)

Vixoi: Vochat, Jivitacho Unddo Sonvsarak Vanttat!

Gayonank Suchna:

Proves	Misachi Bhatt	A-18
D.T.V.	Kalvaracho iodn	C 20
Krist Prosad	Dev zata mon'xanchem khann	D- 07
Xevott	Khuxal zaun vetanv	F-14

Vachpam: Ut 14:18-20; 1 Kor 11:23-26; Lk 9:11b-17

SURVATECHIM UTRAM:

Pritichea bhoinnim-bhavamno,

Aiz ami Kristachea Bhov Povitr Kuddi ani Rogtachi Dobajik Porob somarombhtanv. Aicho vixoi, "*Vochat, Jivitacho Unddo sonvsarak vanttat*". Aichea hea adhunik kallant mon'xam bhiton khol bhuk ani tan lagloli asa. Hi bhuk ani tan kuddichi, bhavnachi ani atmik. Jezu amchea Jivitacho Unddo. Toch amchi kuddichi, bhavnachi ani atmik bhuk bhagoita ani amkam dhadoxi korta. Tor Jezuk ollkhun gheun, dor disa Misa-Bhettentlean Taka xevun, Taka amchea jivitacho maz korun, hea bhukellea sonvsarak Taka vanttun diunk, hea Povitr Misachea Bolidanant Devachi kurpa magum ia.

BHAVARTIANCHIM MAGNNIM:

- 1. Zo Mhojem Mas khata ani Mhojem Rogot piyeta to Mhoje sovm ravta ani hanv tache sovm ravtam.**

Amchea Povitr Sobhechea fuddariamni, Porom' Sonvsakaracho mog, porjechea kallzant ghalun, porjek Jivitacho Unddo vanttunk, tankam Bapachi kurpa magum-ia.

- 2. Axirvad dita to sukh bhogtolo, Dusreank dhadoxi korpi apunn svota dhadoxi zatolo.**

Amchea desachea fuddariamni, jem porjechem tem apnnank dovrinam zaunk punn tem tanche sovm pavoun, tankam dhadoxi korunk, Bapachi kurpa tankam magum-ia.

- 3. Jezu mhunnnta, "Khaun sortat toslea khanna khatir tras gheum nakat, punn Sasnnik jivita togta toslea khanna khatir tras gheyat"**

Dor disa Jezuchi kudd ani rogot xevunk, amchi zonn ekleachi tan ani bhuk vaddunk, Bapachi kurpa amkam magum-ia.

- 4. Ekach monan dispott'ttim tim Devmondirant vetalim ani Unddo moddunk tancha eka-eka ghorant ektthaim zatalim ani khuxalkayen ani kallzachea bholeponnan tim Devak vakhanntalim ani sogllea lokak manovtalim.**

Jezuchi kudd ani Rogot ghetloleam amam-somestanchi xantin ani mogan sompurnn ekvott zai-so kor mhonn, Bapa lagim magum-ia.

- 5. Aichea misachi mandavoll kortolea _____, _____ ani _____ familim pasot magum-ia. Jezuchea masa-rogti vorvim, sopurnnaien tannim Dev mogan vaddunk ani hoch Devacho mog dusreank vistarunk, tankam Bapacho adar magum-ia.**

DHINVASNNI:

Mogalla Jezu, hea velar mhojea kallzant Tum ailai mhonn hanv kitlom khuxal. Aiz kheritponnim -ami - Tuji Povitr Sobha – Tuka bhov Porom Sonvsakarant nomoskar kortanv. Soglle lhanvikaien Tuven – Tukach – amchea pasot vompun diloi; hem dennem, Tujench Povitr mas-rogot mhonn ami sot mandtanv ani Tuka xevunk amcho anvddo disan-disan vaddot vochum mhonn magtanv. Ho Misa bhettechio ghutt nam amkam somzota nam ami to fuddarak somzunk xoktoleant. Punh vhotda mogan ami Tuka amchea kallzant, amcho Soti mhonn svikartanv. Porom sonsvkarak favo to maan ami ditoleant mhonn ami bhaas ditanv. Amchea bhiton thikann kor, Jezu ani amkam kedinch sandum naka. Amen.